

**வடக்கு மாகாண அரசு பொறுப்பேற்கும் இல்லம் மற்றும் சிறுவர்
இல்லங்களிலுள்ள ஆதரவற்ற பிள்ளைகளை மகவேற்பு வழங்குவதற்கான
நடைமுறைகள் தொடர்பான கொள்கை ஆவணம்**

வடக்கு மாகாணத்திலுள்ள அரசு பொறுப்பேற்கும் இல்லம் மற்றும் 1941ம் ஆண்டு 22ம் இலக்க அநாதைகள் இல்ல கட்டளைச் சட்டத்திற்கு அமைய பதிவு செய்யப்பட்ட சிறுவர் இல்லங்களில் உள்ள இரு பெற்றோரையும் இழந்த மற்றும் ஆதரவற்ற சிறுவர்களின் உயரிய நலன் கருதி அவர்களைக் குடும்பச் சூழலில் வாழ வைப்பதற்கான ஏற்பாடுகளில் 1941ம் ஆண்டு 24ம் இலக்க மகவேற்பு கட்டளைச் சட்டத்திற்கு அமைய மகவேற்பு வழங்குவதும் ஒன்றாகும். இத்தகைய இல்லங்களில் உள்ள மேற்குறித்த வகையிலான சிறுவர்களை மகவேற்பு வழங்குவதற்கான பொருத்தமான பெற்றோரை தெரிவு செய்வதற்கான முழுப் பொறுப்பும் வடக்கு மாகாண நன்னடத்தை சிறுவர் பராமரிப்பு சேவைகள் அமைச்சினால் அங்கீகரிக்கப்பட்ட மகவேற்புக் குழுவினைச் சார்ந்ததாக இருக்கும். இவ் மகவேற்புக் குழுவில் ஆணையாளர், நன்னடத்தை சிறுவர் பராமரிப்பு சேவைகள் திணைக்களம், வட மாகாணம், பணிப்பாளர், சமூக சேவைகள் திணைக்களம், வட மாகாணம், குழந்தை வைத்திய நிபுணர், சீரேஷ்ட நன்னடத்தை உத்தியோகத்தர், மற்றும் தேசிய சிறுவர் பாதுகாப்பு அதிகாரசபை பிரதிநிதித்துவப்படுத்தும் உத்தியோகத்தர் ஆகியோர் உள்ளடக்கப்படுவர்.

இவ் இல்லங்களில் உள்ள சிறுவர்களை மகவேற்பு செய்வதற்கான ஏற்புடையவர்கள்

1. விண்ணப்பதாரர் இலங்கைப் பிரஜையாக இருத்தல் வேண்டும்
2. விண்ணப்பதாரர் 25 வயதிற்கு மேற்பட்டவராக இருத்தல்
3. விண்ணப்பதாரர் பிள்ளையிலும் பார்க்க 21 வயதிலும் உயர்வாக இருத்தல் வேண்டும். 21 வயதிலும் குறைவாக இருக்குமிடத்து,

ஆயினும் எவ்வாறாயினும், யார் தொடர்பில் விண்ணப்பம் செய்யப்பட்டதோ அப்பிள்ளை –

- விண்ணப்பதாரரின் நேரடியான பின்னூறுபவராக இருப்பின்
- விண்ணப்பதாரரின் சொந்த அல்லது ஒன்றுவிட்ட சகோதரர் அல்லது சகோதரி அல்லது அவர்களின் பின்னூறுபவராக இருப்பின்
- விண்ணப்பதாரரின் வேறொரு தந்தை அல்லது தாயினது விடயத்திற்கேற்ப மனைவி அல்லது கணவனின் பிள்ளையாக இருப்பின்

மகவேற்பு விண்ணப்பம் செய்ய தகுதியானவர்கள் ஆவர்.

இத்தகைய பிள்ளைகளை மகவேற்புச் செய்ய வீரும்புவோர் பின்பற்ற வேண்டிய நடைமுறைகள்.

1. நன்னடத்தை சிறுவர் பராமரிப்பு சேவைகள் திணைக்கள மாவட்ட அலுவலங்களில் மகவேற்பிற்கான விண்ணப்பப் படிவம் (ந.பி.சே 51 (North)) பெறப்பட்டு மாவட்ட அலுவலங்களிற்கு ஊடாகவோ அல்லது நேரடியாக கீழ்வரும் முகவரியில் உள்ள நன்னடத்தை சிறுவர் பராமரிப்பு சேவைகள் திணைக்களத்திற்கு விண்ணப்பிக்கலாம்

ஆணையாளர்,

நன்னடத்தை, சிறுவர் பராமரிப்பு சேவைகள் திணைக்களம்,

வட மாகாணம்,

மீனாட்சியம்மன் வீதி,

பண்ணை,

யாழ்ப்பாணம்.

2.விண்ணப்பப் படிவத்தினை திணைக்களம் பெற்றுக்கொண்டதன் பின் விண்ணப்பதாரி எவ் நியாயாதிக்க எல்லைக்குட்பட்ட பிரதேசத்தில் வாழ்கின்றாரோ அவ் நியாயாதிக்க எல்லைக்குட்பட்ட நிலையப்பொறுப்பு நன்னடத்தை உத்தியோகத்தரிடம் குறித்த விண்ணப்பதாரியின் உடல், உள ஆரோக்கியம் மற்றும் அவர்களது சமூக, சமய, நிதிசார் பின்னணி மீதான, அத்துடன் பிள்ளையினை மகவேற்பதற்கு அவர்களின் பொருத்தமான தன்மை போன்ற விடயங்களை உள்ளடக்கிய “மனை நிலைமை” பற்றிய அறிக்கையினை (Home study report) கோருதல்.

3.மனை நிலைமை பற்றிய அறிக்கை பெறப்பட்டதன் பின்னர் மகவேற்புக் குழுவினால் நேர்முகப்பரிட்சை விண்ணப்பதாரர்களிற்கு நடாத்தப்படும். இதில் கணவன் மனைவி இருவரும் தவறாது கலந்துகொள்ளல் வேண்டும்.

4.இவ் நேர்முகப்பரிட்சையின் போது கீழ்வரும் ஆவணங்களை மகவேற்பு குழுவிற்கு சமர்ப்பித்தல் வேண்டும்

• கணவன் மனைவி இருவரினதும் பிறப்பு அத்தாட்சி பத்திரத்தின் மூலப்பிரதியும் புகைப்படப் பிரதியும்

• விண்ணப்பதாரர்களின் திருமணப் பதிவுச்சான்றிதழின் மூலப்பிரதியும் புகைப்படப் பிரதியும்

- தேசிய அடையாள அட்டைப் பிரதி
- கிராமசேவையாளரினால் வழங்கப்பட்ட குணநலச் சான்றிதழ்
- சொத்துக்கள் தொடர்பான ஆவணங்கள்
- விண்ணப்பதாரர்களின் உள உடல் தகுதியினை சான்றுப்படுத்தும் மருத்துவ உத்தியோகத்தரின் அறிக்கை
- விண்ணப்பதாரர்களின் தொழில் தொடர்பான விபரங்கள் மற்றும் வருமான மூலங்களை சான்றுப்படுத்தும் ஆவணம்

5. மேற்குறித்த ஆவணங்களை மகவேற்புக் குழு பரிசீலித்து திருப்திப்படும் பட்சத்தில் விண்ணப்பம் பதிவு செய்யப்படும்.

6. மகவேற்பு பெற்றோருக்கான “பெற்றோரத்துவம்” தொடர்பான பயிற்சி நெறிகள் திணைக்களத்தினால் நடாத்துமிடத்து அப் பயிற்சி நெறியில் தவறாது கலந்து கொள்ள வேண்டும்.

7. விண்ணப்பதாரர்களிற்கு பொருத்தமான பிள்ளை ஒன்று அரசபொறுப்பேற்கும் இல்லம் மற்றும் சிறுவர் இல்லத்தில் அடையாளப்படுத்தப்படும் போது குறித்த விண்ணப்பதாரருக்கு அறிவித்தல் வழங்கப்பட்டு பிள்ளையைப் பார்வையிடுவதற்கான வசதிகள் ஏற்படுத்திக் கொடுக்கப்படும்

8. விண்ணப்பதாரர் குறித்த பிள்ளையை மகவேற்பு செய்ய பூரண சம்மதம் தெரிவிக்கும் பட்சத்தில் குறித்த பிள்ளை மருத்துவ பரிசோதனைக்குட்படுத்தப்பட்டு பிள்ளையின் உடல் உள ஆரோக்கியம் தொடர்பாக விண்ணப்பதாரருக்கு தெளிவுபடுத்தப்படும்

9. விண்ணப்பதாரர் சட்டதரணி ஒருவரினுடாக மாவட்ட நீதிமன்றில் மகவேற்பு கட்டளைக்காக விண்ணப்பத்தை கோப்பிடலாம். இவ் விண்ணப்பத்தினை உரிமம் பெறப்பட்ட திகதியிலிருந்து ஒரு மாதத்தினுள் கோப்பிடப்பட வேண்டும்.

10. விண்ணப்பத்தில் நீதிமன்றம் திருப்தியடைந்தால் நீதிமன்றம் மகவேற்புக் கட்டளையொன்றை அல்லது இரண்டு வருடத்திற்கு மேற்படாத இடைக்கால கட்டளையொன்றை வழங்கலாம்

11. நீதிமன்றத்தினால் மகவேற்புக் கட்டளையொன்று ஆக்கப்பட்டதும்,

• புதிய மகவேற்பு பெற்றோர்கள் அவர்களுடைய மகவேற்புப் பிள்ளைக்காக புதிய பிறப்புச் சான்றிதழ் ஒன்றைப் பெறுதல் வேண்டும்.

• மகவேற்புப் பெற்றோரை பிரதிநிதித்துவம் செய்யும் சட்டத்தரணி மகவேற்புக் கட்டளையின் பிரதியொன்றை பதிவாளர் நாயகத் திணைக்களத்திற்கு அனுப்புதல் வேண்டும்.

இலங்கையில் பிரசையாக இல்லாததும் இலங்கையை வாழிடமாகக் கொள்ளாததுமான அல்லது இலங்கையில் வதியாததுமான வாழ்கைத்துணைகளின் இணைந்த விண்ணப்பங்கள் வெளிநாட்டு மகவேற்பு விண்ணப்பங்களாக கொள்ளப்படும். இவ் விண்ணப்பதாரர்கள் பிள்ளை இரத்த உறவுள்ள ஒருவராக இருந்தாலன்றி பிள்ளைகளை சொந்த விருப்பில் தேடமுடியாது. இவர்களிற்கு அரசபொறுப்பேற்கும் இல்லம் ஒன்றில் உள்ள அல்லது 05 வருடத்திற்கு மேல் நன்னடத்தை சிறுவர் பராமரிப்பு சேவைகள் திணைக்களத்தில் பதிவு செய்யப்பட்ட இல்லம் ஒன்றில் பிள்ளை ஒதுக்கப்படலாம். இத்தகைய விண்ணப்பதாரர்கள் பின்பற்ற வேண்டிய நடைமுறைகள் வருமாறு,

1. வெளிநாட்டு விண்ணப்பதாரர்கள் தமது விண்ணப்பங்கள் கீழ்வரும் முகவரிக்கு அனுப்பி வைத்தல் வேண்டும்

“ஆணையாளர்”

நன்னடத்தை, சிறுவர் பராமரிப்பு சேவைகள் திணைக்களம்,

தொகுதி II

செத்சிரிபாய

பத்தரமூல்ல’

கொழும்பு

2. பிள்ளையொன்றை மகவேற்புதற்கான விண்ணப்பதாரர்களின் பொருத்தமாந்தன்மை பற்றி உள்நாட்டு ஆய்வு அறிக்கையொன்றை வெளிநாட்டு சமூக நல முகாமை அல்லது வெளிநாட்டு சமூக நல திணைக்களம் ஆணையாளர், நன்னடத்தை சிறுவர் பராமரிப்பு சேவைகள் திணைக்களத்திற்கு வழங்கும்

3. ஏற்கக் கூடிய உள்நாட்டு ஆய்வு அறிக்கை பெறப்பட்டதன் மீது ஆணையாளர் வெளிநாட்டு விண்ணப்பதாரர்களிற்குப் பொருத்தமான பிள்ளையொன்றை அடையாளங் காண்பதுடன் குறித்த விண்ணப்பதாரர்களிற்கு ஒதுக்கல் கடிதம் அனுப்பப்படும்

4. மகவேற்பு நடைமுறைகள் முடிவடையும் வரை ஆகக்குறைந்தது 4 – 5 வாரங்கள் இலங்கையில் தங்கியிருக்குமாறு விண்ணப்பதாரர்கள் வேண்டப்படுவார்கள். அவர்கள் தங்கியிருக்கும்

காலத்தில் நன்னடத்தை சிறுவர் பராமரிப்பு சேவைகள் திணைக்களத்தினால் நேர்முகப்பரீட்சைக்கு சமூகமளிக்குமாறு வேண்டப்படுவார்கள்.

5. விண்ணப்பதாரர்களின் நேர்முகப்பரீட்சை வெற்றிகரமானதென்றால் அவர்கள் பிள்ளையைப் பார்க்க முடியுமென்பதுடன் அப் பிள்ளையை மருத்துவ பரீட்சையொன்றுக்கு அழைத்துச் செல்லலாம்

6. விண்ணப்பதாரர்கள் நீதிமன்ற நடவடிக்கைகளிற்கு சமூகமளிக்குமாறு வேண்டப்படுவார்கள்.

7. விண்ணப்பத்தில் நீதிமன்றம் திருப்தியடைந்தால் நீதிமன்றம் மகவேற்பு கட்டளையொன்றை வழங்கல்

8. மகவேற்புக் கட்டளையை பெற்றதன் மீது மகவேற்புப் பெற்றோர்கள் மகவேற்புச் சான்றிதழ், மகவேற்ற பிள்ளைக்கு இலங்கை கடவுச்சீட்டு மற்றும் மகவேற்புப் பெற்றோருடைய நாட்டிலிருந்தான வீசா ஆகியவைகளைப் பெறுதல் வேண்டும்